

نظریہ پاکستانے — اور

# ہماری دستوری تاریخ

محمد نذیر حکاک خیلے

پاکستان مسلمانوں پاک ہند کی عظیم قربانیوں کا ثمر ہے۔ اس کی بنیاد کلمہ طیبہ لا الہ الا اللہ محمد رسول اللہ پر رکھی گئی۔ بالفاظ دیگر دوسرے نو آزاد مالک کی طرح کسی سیاسی نظریہ پر نہیں بلکہ اسلامی فلسفہ حیات پر اس کی بنیاد رکھی گئی۔ اسلام وہ نظریہ ہے جو مسلمانوں کے ہر شعبہ زندگی میں ان کی ہدایت و رہنمائی کرتا ہے۔ ظاہر ہے جو نظریہ مخصوص حالات اور مدد و علاقوں کے لئے نہ ہو بلکہ عالمگیر اصولوں پر مبنی ہو، وہ جامد نہیں ہو سکتا بلکہ ہمیشہ متحرک (DYNAMIC) ہوتا ہے اور بہ لئے ہوئے حالات کا پورا پورا سانحہ دیتا ہے یہی خیال اسلام کے بارے میں تحریک پاکستان کے زعماً کا تھا اور ہندوؤں کے رہنے کے پیش نظر قائد اعظم محمد علی جناح اور ان کے رفقاء کارنے جب ایک علیحدہ مملکت کا مطالبہ کیا تو مقصود یہی تھا کہ نہ صرف اسلامی افکار اور ثقافتی درثے کا تحفظ کیا جائے بلکہ اسلامی اصولوں پر عمل درآمد کر کے دنیا کو دکھایا جائے کہ اسلام محض عبادات یا چنان عقائد کا نام نہیں بلکہ ایک ضابطہ حیات ہے۔

یہاں اس بات کا تذکرہ ضروری ہے کہ گوئٹھافتی درثے کا تحفظ تمام مسلمانوں ہند کا مطیع نظر تھا لیکن ملامہ اقبال نے اسے مسلمانوں کے سامنے واضح نصب العین کی شکل میں پیش کیا۔ چنانچہ اپنے ۲۰ مارچ ۱۹۴۷ء کے ایک خط نام قائد اعظم محمد علی جناح میں انہوں نے بڑی وضاحت سے لکھا:-

”ہمیں اس حقیقت کو ہرگز لپیں پشت نہیں ڈالنا چاہیے کہ ایشیا میں اسلام کے اخلاقی و سیاسی اقدام کا دار و مدار تمام تر ہندوستان کے مسلمانوں کی مکمل تنظیم پر ہے۔ آپ کو چاہیے کہ پوری قوت اور قدری

وضاحت کے ساتھ ہندوستان میں مسلمانوں کی جداگانہ سیاسی وحدت کا  
بطور نصب العین اعلان کر دیں... صرف معاشری مسئلہ ہی کوئی واحد مسئلہ  
نہیں جس سے تم دوچار ہیں مسلمانوں کے نقطہ نظرے ثقافتی مسئلہ بہت  
اہمیت کا حامل ہے۔

بے ہوئے حالات کے تقاضوں کے مطابق اسلامی اقدار و ثقافت کے بچاؤ کی خاطر اونچھوں  
فلسفہ حیات کے مطابق جمہوری اقدار کو فروغ دینے کے لئے ایک الگ مملکت کا قیام ناگزیر تھا۔  
بیسویں صدی کی ایک اسلامی ریاست، جہاں مسلمان جمہوری فضاؤ میں مذہب کی منہماںی میں آزادی  
اور سکھ کا سالنس لیں گے۔ جہاں مساداتِ محمدی کے اصولوں کے تحت اتحاد سے پاک معاشرہ ہو گا  
جہاں رنگ اور زبان کی تفریق کے باعث کسی سے امتیازی سلوک نہیں ہو گا۔ جہاں پھر سے خلافت  
راشہ کے زمانے کے ذریں اصولوں کو بروئے کار لایا جائے گا۔ ظاہر ہے متحده ہندوستان میں  
ہندوؤں کے ساتھ مل کر ایسی ریاست کا قیام ناممکن تھا۔ چنانچہ مسلمانان ہند کی آرزوں کا مقصد اور  
قائد اعظم محمد علی جناح کی سیاست کا محور یہ تھہ رہا۔

”مسلمان ایک الگ قوم ہیں۔ اور انہی مخصوص صلاحیتوں کے ارتقاء  
کے لئے بالکل الگ اور آزاد فضا چاہتے ہیں۔“

۲۳ مارچ ۱۹۴۰ء کی تقاریب لاہور کے بعد یہ تحریک جس تیزی کے ساتھ مقبول ہوئی وہ اس بات کا  
ثبوت ہے کہ مسلمانان ہند کے دل کس طرح تیام پاکستان کے لئے ڈھونک سے تھے۔ ۱۲ اگست  
۱۹۴۷ء کو پاکستان کا معرض وجود میں آنا بذاتِ خود کوئی مقصد نہیں تھا بلکہ یہ حصول مقصد کا ذریعہ تھا۔  
قائد اعظم کے ارشاد کے مطابق ”خیال یہ تھا کہ ہم ایک ایسی مملکت کے مالک ہوں جہاں ہم اپنی  
روايات اور تمدنی خصوصیات کے مطابق ترقی کر سکیں۔ جہاں اسلام کے عدل و مساوات کے اصولوں  
کو آزادی سے بر عمل آنے کا موقع حاصل ہوتا۔ اور یہ کہ ہم اپنی جمہوریت کی بنیادیں صحیح معنوں میں  
اسلامی تصورات اور اصولوں پر رکھیں۔“

اس پر منظر کی روشنی میں اب دیکھنا یہ ہے کہ ہماری دستور سازی کی تاریخ میں نظریہ پاکستان  
و اسلامی اقدار کی ترویج اور جمہوری اصولوں و معاشرتی عدل کی نشوونما کو کیا مقام دیا گیا یا دیا جانا قرار پاایا۔

وہ کون سے اس باب تھے جن کی پناہ پر لوگ کچھلے دو دستائر سے نالاں تھے اور یہ کہ اب ہم کس مقام پر ہیں۔ قیام پاکستان کے بعد ملکت کی دستور ساز اسمبلی کے سامنے ایک قابل عمل اسلامی آئین کی تیاری کا کام تھا لیکن اسمبلی کے اندر مختلف الخیال گروہوں کی موجودگی کے باعث آئین سازی کا کام اگر نامکن نہیں تمشکل ضرور تھا۔ بانی پاکستان کی بے وقت موت نے مشکلات میں اور بھی اضافہ کر دیا۔ وزیر اعظم پاکستان بیانیات علی خان نے کوششیں جاری کیں اور آخر کار کے مارچ ۱۹۴۹ء کو اسمبلی نے قرارداد مقاصد پاس کی جس پر پاکستان کے آئندہ دستور کی عبارت کھڑی کرنی تھی۔ بقول رشید الزبان قرارداد مقاصد در اصل دو مکاتبِ نکر کے درمیان مصالحت کی نشانہ رکھی کرتی تھی۔ ملارائے زادتی اسلامی ریاست کی طرف ایک قدم سمجھتے تھے جب کہ اسمبلی کے آزاد خیال مہربان کا خیال تھا کہ قرارداد مقاصد میں جو شقیں اسلام سے متعلق ہیں وہ جھوپ بیت میں قابل عمل ہیں اور ان کی موجودگی میں مذہب کسی بھی طریقہ سے سیاست پر اثر انداز نہیں ہوگا۔ ۳۔

یہاں سوال پیدا ہوتا ہے کہ تحریک پاکستان کے زعماً نے قیام پاکستان سے قبل یہ تو بتایا تھا کہ پاکستان کی بنیاد اسلامی اصولوں پر رکھی جائے گی اور اسلامی مقامتی و رثے کا تحفظ کیا جائے گا لیکن اسلامی ریاست کی نوعیت کیا ہوگی؟ اس پر خاموشی اختیار کی گئی تھی۔ سیوں ۶ بقول جی ڈبیو چودھری یہ مسئلہ اختلاف و تفریق کا باعث بن سکتا تھا جب کہ حصولِ پاکستان کے لئے اتحاد کی اشد ضرورت تھی۔ ۳۔ لیکن ایک بات واضح ہے اور وہ یہ کہ قائدین کے ذہنوں میں بیسوں صدی کی جدید اسلامی ریاست کا خاکہ پہلے ہی سے موجود تھا۔ اور پاکستان کو جمہوری طرز سے اسلامی ریاست بنانا تھا نہ کہ منصبی پیشواؤں کی ریاست۔ اس کا ثبوت قائدِ اعظم محمد علی جناح کے فوری ۱۹۴۸ء کے اس نشریہ سے فراہم کیا جاسکتا ہے جو آپ نے اریکے کے نام دیا تھا۔

”پاکستان کا دستور آئین ساز اسمبلی کو بنانا ہے۔ مجھے نہیں معلوم کہ اس دستور کی آخری شکل کیا ہوگی لیکن مجھے یقین ہے کہ یہ جمہوری طرز کا آئین ہو گا جس میں اسلام کے بنیادی اصول شامل ہوں گے۔“ ۵۔

قرارداد مقاصد کی روشنی میں دستور ساز اسمبلی نے اپنا کام جاری رکھا لیکن مغرب و مشرق اور مذہب و سیاست کے تعلق کے موضوع نے جہاں سیاست والوں کو ایک دوسرے سے دور

کر دیا وہاں علماء اور سیاست دانوں کے درمیان بھی دسیجے خیچے شامل کر دی۔ فرقہ واریت اور صوابی اور عصبیت کی ابتداء اسی دریان ہوئی۔ خود دستور ساز اسمبلی بھی انہی اختلافات و تعلصات کا شکار ہو گئی۔ اگرچہ دوسری دستور ساز اسمبلی نے سنجیگی کے ساتھ اپنا کام جاری رکھا لیکن مرکز میں تحد و محاذ اور مسلم لیگ کی حکومت تھی جن کے نیا دی مسائل مثلاً مذہب سیاست کے تعلق، مضبوط و مکروہ مرکز، مخلوط و جداگانہ انتخابات پر اختلافات تھے چنانچہ دسمبر ۱۹۴۵ء کے اختتام تک کوئی امید نہیں تھی کہ ان ایک ایک اور نیادی اصولوں پر سمجھوتہ بر جائے گا۔ ”ان اندرونی اختلافات کے نتیجے کے طور پر جو دستور بالآخر پاس کیا گیا وہ بہت کمزور تھا اور اصولوں پر سمجھوتہ کرنے کی بجائے مصلحتوں کی پیداوار تھا۔<sup>۶۴</sup>

۱۹۴۶ء کا آئینہ اگرچہ جمہوری تھا لیکن اس کی روح پر نہ تو عمل درآمد کیا گیا اور نہ ہی اسے عالم کی تائید حاصل ہو سکی کیونکہ دستور ساز اسمبلی کا انتخاب بڑا و راست نہیں ہوا تھا۔ جمہوریت کا دعویٰ کرنا اور خود غیر جمہوری طرز عمل کی کوکھ سے جنم لینا و متضاد باتیں ہیں۔ عالم کی رائے معلوم کرنے بغیر سیاسی مصلحتوں کی بناء پر مغربی پاکستان کے چاروں صوبوں کو ایک یونیٹ میں ضم کر دیا گیا لیکن اس غیر جمہوری انعام کے باوجود مقامی یونیٹوں دکشتریوں یا ضلعوں (کو ضروری اختیارات تفویض نہیں کرنے گئے۔ علاوہ اُنیں مملکت تو ناقی تھی لیکن وفاتیت کے اصولوں کے برعکس ایک ایوانی مقننہ رکھی تھی۔ ملک میں پارلیمنٹی نظام کے باوجود سربراہ مملکت اور سربراہ حکومت کے اختیارات کی تفہیق نہ ہونے کے باعث سربراہ مملکت انتظامی اور قانون سازی کے معاملات میں برابر مداخلت کرتا رہا۔ یہ بات جمہوری تقاضوں کے باطل بر عکس تھی۔

دستور کی رو سے مملکت کا نام ”اسلامی جمہوریہ پاکستان“ تھا اور اس میں پاکستان کے مسلمانوں کی زندگی اسلامی اصولوں کے مطابق ڈھالنے مسلم اور غیر مسلم ممالک کے ساتھ اچھے تعلقات قائم کرنے پر زور دیا گیا تھا۔ لیکن دوسرے مسلم ممالک مثلاً ایران اور سعودی عرب کے درستیر کی طرح اسلام کو دیانت کا سرکاری مذہب قرار نہیں دیا گیا۔ دستور کے تحت ملک کے سربراہ (صدر) کے لئے مسلمان ہونالائی تھا لیکن سربراہ حکومت (وزیر اعظم) کے لئے اس قسم کی کوئی شرط نہیں تھی۔ بالفااظ دیگر اسلامی جمہوریہ پاکستان کا سربراہ حکومت غیر مسلم بھی ہو سکتا تھا۔ البتہ دستور کی خصوصیت یہ تھی کہ اس میں کہیں بھی مسلم اور غیر مسلم رہایا میں فرق روانہ نہیں رکھا گیا تھا۔ اور یہ نظریہ پاکستان اور قائد اعظم کے ان وعدوں

کے عین مطابق تھا جو آپ وقتاً فوت تھا غیر مسلم رعایا سے کرتے رہے تھے۔

دستور میں ایک مسلم معاشرہ کے صحیح خطوط پر لائقہ کے لئے اسلامی نظریہ کی مشارکتی کونسل الاد تحقیقی ادارے کے باسے میں بھی مواد موجود تھا۔ یہ بھی شقِ رکھی گئی تھی کہ کوئی قانون اسلام کے منافی نہیں بنایا جائے گا اور یہ کہ موجودہ قوانین کو اسلامی احکامات کی روشنی میں دیکھا جائے گا۔ ایک سال کے اندر ایک کمیشن قائم کر دیا جائے گا جس کے ذمہ بھی فریضہ ہو گا۔ لیکن ڈھانی سال کا عرصہ گزرو ہے جس کے باوجود اس قسم کا کوئی اقدام نہیں کیا گیا۔

۱۹۵۶ء کا دستور جیسا بھی تھا لیکن اگر صحیح معنوں میں اسے چلنے دیا جاتا اور عوام کے براہ راست منتخب نمائندوں (جن کا انتخاب بہت جلد ہوا تھا) کے ذریعے اس میں ان نکات کے مطابق ترمیم کی جاتیں جن کا حوالہ اور پوچھا جا چکا ہے اور اسے مزید جھوڑی اور اسلامی بنایا جاتا تو نظریہ پاکستان کو مزید تقویت ملتی، فرقہ واریت اور تعصبات کو مزید پسند کا موقع نہ ملتا۔ ۲۳ مارچ ۱۹۵۶ء کو پاکستان کا اسلامی جھوڑی بننا تھیقت کا اظہار نہیں تھا بلکہ اس مقصد کا ایک اظہار تھا جسے ابھی حمل کرنا تھا لیکن بدستمی سے صوبائی تعصبات اور خود گزشی نے ہمارے کچھ بیڑھرات کی آنکھیں اس طرح بند کیں کہ انہیں احساس تک نہیں ہو سکا کہ ان کے اتوال و افعال صراحت نظریہ پاکستان کے نئے نہیں اور یہ کہ اس سے پاکستان مفبوط نہیں بلکہ مزدور ہوتا جا رہا ہے۔ ایوان میں اقتدار کی خاطر قریان کرنا، تعمیری کاموں پر دھیان دینے کی بجائے عوام کے جذبات سے کھلیندا اور ان کو اصل حالات سے بے خبر رکھنا، رائے عامہ کو نظر انداز کر کے من مانی کارروائیاں کرنا پاکتی سیاست کا ایک فیش سائب گیا تھا۔ یہ سب کچھ جو تاریخ اور عوام تماشائی بن کر سب کچھ دیکھتے اور سمجھتے رہے۔ سمجھو؟ اس لئے کہ ہمارے نظریے کے برلنکس سیاست پبلک پلیٹ فارم سے منتقل ہو کر محلات میں چل گئی تھی۔ اور بے چارے عوام محلاتی سازشوں کا مشکار ہوتے ہے۔ انہی حالات سے فائدہ اٹھاتے ہوئے ملک پر مارشل لاد کی لعنت مسلط کر دی گئی۔ ۱۹۵۶ء کا دستور مفسوخ کر دیا گیا۔ اس طرح برائے نام جمہوری عمل بھی رک گیا اور قوم ایک بار پھر دستوری بحران کا مشکار ہو گئی۔

۱۹۵۸ء سے ۱۹۶۲ء تک ملک پر مارشل لاد کے سیاہ بادل چھائے رہے اور

جب وہ بادل چھٹ کئے تو قوم ایک انوکھے تجربے کے تحت فرد واحد کا آئین مسلط کر دیا گیا تھا۔  
 ۱۹۵۶ء کے آئین کے تحت عوام کو جو آئینی مراوات دی گئی تھیں وہ بھی واپس لے لی گئیں۔ پارلیمانی نظام کی بجائے صدارتی نظام رائج کر دیا گی۔ شروع میں آئین کے تحت ملک کے گزشتہ سرکاری نام سے "اسلامی" کا لفظ حذف کر دیا گیا تھا اور بنیادی حقوق کا بل بھی دستور میں نہیں تھا لیکن بعد میں ایک ترمیم کے ذریعہ اس کی تلافی کر دی گئی۔ الغرض اس آئین کی بنیاد اس مفروضہ پر رکھی گئی تھی کہ پاکستان کے عوام سیاسی سوجھ بوجھ سے عاری ہیں۔ لہذا انہیں عملی سیاست میں براہ راست شامل نہیں کرنا چاہیے۔ اسلام سے متعلق شقیں تقریباً وہی تھیں جو ۱۹۵۶ء کے آئین میں تھیں۔ اس سے میں کوئی قدم آگئے نہیں اٹھایا گیا تھا۔ یہ آئین طاقت کے بل و تے پر تقریباً سات سال تک نافذ رہا لیکن جب عوام ایک عوامی تحریک کے ذریعے بیدار ہو کر محلی کوچوں میں نکل پڑے اور اس طاقت کا مقابلہ کیا تو دستور کے خالق ہی نے اقتدار فوج کے ہوا کیا اور ایک دفعہ پھر آئین منسوخ کر دیا گیا۔

۱۹۶۹ء کو قوم ایک بار پھر بے آئین ہو کر رہ گئی۔

یہاں سوال پیدا ہوتا ہے کہ آخر کیوں اس ملک میں دستوری تعطل اور ناپائیداری رہی جسے حاصل ہی اس مقصد کے لئے کیا گیا تھا کہ بیسویں صدی میں دنیا کو دکھایا جا سکے کہ اسلام ایک جامد نہ ہب نہیں بلکہ ایک مسترک نظام حیات ہے اور اس جدید سائنسی دوڑ میں بھی مسلمانوں کی زبانی کر سکتا ہے۔ پاکستان کی گزشتہ آئینی تاریخ اس بات کی گواہ ہے کہ گزشتہ برسوں میں نظریہ پاکستان کے تحفظ اور استحکام کی زبانی باتیں تو ہوتی رہیں لیکن انھیں عملی جامہ پہنانے کی ٹھوس اور ثابت کوشش نہیں کی گئی۔ نظریہ پاکستان کو صحیح تاریخی پس منظر میں پیش نہیں کیا گیا نتیجہ یہ ہوا کہ قوم کی بے پناہ اور عظیم قربانیوں کے باوجود ایک خاص طبقہ ملک کی نوجوان نسل کو گمراہ کر گیا۔ اگر نظریہ پاکستان کے طبق اس ملک کا سیاسی ڈھانچہ بننے دیا جاتا، جبوری اداوں اور اقدار کو پہنچنے کا موقع دیا جاتا، عوام کو اعتماد میں لیا جاتا، نئی نسل کے سامنے نظریہ پاکستان صحیح طریقہ سے پیش کر دیا جاتا، صلوص دل سے اسلامی تعلیمات کی روشنی میں صحیح خطوط پر ایک صحتمند اسلامی معاشرہ کے قیام کے لئے کوششیں کی جائیں تو قوم ذہنی الیجاد کا شکار نہ ہوتی بلکہ اس تدریثہ پر تھیں کہ دشمن قزوں کو ہمارے جسم کا ایک حصہ کاٹنے کی جرأت ہوتی۔

دوسرے مارشل لارکے دوران چونکہ ایوان اقتدار عوامی طاقت کا زور دیکھ چکا تھا لہذا چارہ ناچار دسمبر، ۱۹۴۸ء میں پاکستان کی تاریخ میں پہلی مرتبہ بالآخر رائے دہی کی بنیاد پر عام انتخابات منعقد ہوئے۔ مشرقی بازو میں چھوٹکاتی پر وکرام پر عوامی لیگ بھارتی اکثریت سے انتخاب جیت گئی جبکہ مغربی بازو میں پیپلز پارٹی اس نعروہ پر انتخابات جیت گئی۔

”د اسلام ہمارا مذہب، جمہوریت ہماری سیاست اور سو شلزم ہماری

معیشت ہے۔“

دولوں پارٹیوں کے لا سخی عمل میں اختلاف اور دستور سازی کے متعلق مختلف نقطہ نظر کی وجہ سے اور مفارقہ پرست عناصر کے منفی کردار کی وجہ سے اب قوم کو ایک نئے بھراؤ کا سامنا کرنا پڑا۔ عوامی لیگ عددی اکثریت کی پانپر چھوٹکاتی پر وکرام پر مبنی اپنی مرضی کا دستور نافذ کرنے پر مصروف تھی جبکہ مغربی پاکستان کے لوگوں اور ان کی واحد اکثریتی نمائندہ پارٹی (پاکستان پیپلز پارٹی) کو چھوٹکاتی پر وکرام سے اختلاف تھا۔ دسمبر، ۱۹۴۸ء سے ۱۹۴۹ء تک جو کچھ ہوتا رہا، وہ ایک لمبی راستان ہے بنگلہ دیش قائم ہوا۔ یہاں کی حکومت بدلتی اور اقتدار عوامی نمائندوں کو سونپا گیا۔ حالات کی اتری اور بنگلہ دیش بننے میں کس کو قصور وار ٹھہرا�ا جائے؟ یہ بھی ایک الگ مسئلہ ہے اس پر اس وقت کچھ کہنا مناسب ہوگا جب عدالتی کمیشن کی رپورٹ منتظر عام پر آجائے۔

بہر حال بنگلہ دیش کے قیام کے بعد حالات یکسر بدل گئے۔ دستور ساز اسلامی کے بھراؤ نے جو اب نئے پاکستان سے تعلق رکھتے تھے، دستور سازی کا کام شروع کیا۔ اکثریتی پارٹی اس پوزیشن میں تھی کہ اپنی مرضی کا دستور اسلامی سے پاس کروائے لیکن چونکہ یہ قومی معاملہ تھا سیاسی نہیں لہذا اس میں اختلاف کی گنجائش نہ رکھتے ہوئے حکومتی پارٹی نے حزب اختلاف کو بھی اعتماد میں لے لیا۔ نظریہ پاکستان کے تقاضوں اور گزشتہ تاریخ کو مد نظر رکھتے ہوئے ایک مقنونہ فارمولہ بنایا کہ قوم کو نیا آئینہ نئے پاکستان کے لئے دیا گیا۔ یہ آئینہ اب ۱۹۴۷ء اگست سے نافذ العمل ہے۔ آئینے گزشتہ دستور سے اس کا موازنہ کر کے دیکھیں کہ نئے آئین میں ہم کس حد تک آگے بڑھے ہیں۔

۱۹۴۸ء کا آئین عوامی امنگوں اور خواہشات کے مطابق پارلیمانی نظام پر مبنی ہے پچھلے دو آئینوں کے بر عکس نئے آئین کے تحت پاکستان کا دنیا و افراد یعنی قومی اسلامی اور سینیٹ پر

مشتمل ہے۔ قومی ایمبیلی با اختیارات ادارہ ہے جس میں چاروں صوبوں کی نمائندگی آبادی کے نتائج سے ہے جب کہ سینیٹ میں نمائندگی صادی نیابت کے اصول کے تحت ہے۔ بنیادی حقوق کے بل میں گز شستہ آئینوں کے مقابلہ میں زیادہ آزادیوں کی ضمانت دی گئی ہے۔ صرباً خود مختاری کے حدود کی تعینیں نظریہ پاکستان کی روشنی میں بُڑی خوش اسلوبی سے کی گئی ہے۔ دستور میں اتحصال کے خلائق کی ضمانت اس اصول کے تحت دی گئی ہے کہ ”ہر ایک سے اس کی استعداد کے مطابق کام لیا جائے اور ہر ایک کو اس کے کام کے مطابق حق دیا جائے“ سیاسی عدم استحکام اور پچھلے تعلیم تجویزاً کے پیش نظر آئین کی حفاظت کی وظیفہ ضمانت فراہم کی گئی ہے۔ مملکت کے سربراہ کی بے جا مدنظرت بیساکھ ۱۹۵۶ء کے آئین نے پیدا کیا تھا، کورڈنے کے لئے ذریعہ عظم کا چنانچہ اور بطریق تو می ایمبیلی کی صوابیدیہ پر رکھا گیا ہے۔ انتظامی اختیارات عوامی نمائندوں یعنی ذریعہ عظم اور اس کی کامیابی کو دینے کے لئے جنہیں ایمبیلی کے سامنے جو ابدہ قرار دیا گیا ہے۔ جمہوری اداروں کے فروع کے لئے بہتر انتظامات کو دینے گئے ہیں۔ انصاف کے تقاضوں کو پورا کرنے کے لئے عدلیہ کو انتظامیہ سے علیحدہ کرنے کی ضمانت بھی فراہم کردی گئی ہے۔ مختصر اداہ تام باتیں اس دستور میں موجود ہیں جو جمہوریت اور جمہوری اقدار کی نشوونما کے لئے لازمی ہیں۔

جہاں تک اسلامی شقوں یا دفعات کا تعلق ہے، پہلے کے مقابلہ میں زیادہ اقدامات کئے گئے ہیں۔ پاکستان کی دستور سازی کی تاریخ میں پہلی مرتبہ اسلام کو اسلامی جمہوریہ پاکستان کا سرکاری نام بہبود فراہم دیا گیا ہے۔ یہ عوام کے جذبات اور احساسات کی مکمل ترجیحی ہے۔ نہ صرف صدر مملکت بلکہ ذریعہ عظم کے لئے بھی مسلمان ہونا شرط ہے۔ مسلمان کی تعریف یہ کی گئی ہے کہ وہ خدا کی دحدانیت پر لقین اور خشم بوت پر عقیدہ رکھے گا۔ ایک خوش آئند بات یہ ہے کہ خشم بوت پر عقیدہ نہ رکھنے والوں کو اقلیت قرار دیا گیا ہے۔ اسی طرح ایک صحت مند اسلامی معاشرے کے قیام کے لئے اسلامی تعلیمات کو عالم کرنے کی ضمانت دی گئی ہے۔ نظریہ پاکستان کی روح اور علامہ اقبال اور قائد عظم کی خواہش کو عملی جامہ پہنانے کی غرض سے دستور میں یہ ضمانت بھی موجود ہے کہ مسلم اتحاد اور عالم اسلامی کے ساتھ برادرانہ تعلقات قائم کئے جائیں۔ اس کا عملی مظاہرہ ہم لاہور کی فروری ۲۰، ۱۹۴۷ء کی اسلامی سربراہی کانفرنس کی صورت میں دیکھ چکے ہیں۔ اور ہماری خارجہ پالیسی

میں مسلم ملک کو جو اہمیت دی گئی ہے اس سے بھی یہ بات روشن روشن کی طرح عیاں ہے۔  
 نئے آئین میں یہ بات پر صراحت موجود ہے کہ پاکستان میں کوئی بھی ایسا قانون نہیں بنایا  
 جائے گا جو قرآن اور سنت کے اصول کے منافی ہو اور یہ کہ تمام موجودہ قوانین کا جائزہ اس غرض  
 سے لیا جائے گا کہ اگر ان میں کوئی ایسی بات ہو جو قرآن یا سنت نبود کے منافی ہو تو اسے مُور کیا  
 جائے۔ ربا، زنا، جوئے اور شراب نوشی کے تبلک کے انتظامات کئے جائیں گے۔ ان جملہ  
 مقاصد کے حصول کے لئے اسلامی مشادقی کو نسل قائم کر دی گئی ہے جو نہ صرف حکومت کو  
 قانون سازی کے باعے میں مشویے دے گی بلکہ دستور میں درج اسلام سے متعلق شقوقوں کو عملی جام  
 پہنانے کے لئے کام کرے گی۔ یہاں یہ بات خاص طور پر قابل ذکر ہے کہ اگر حکومت کے علاوہ  
 ایسی کسی بھی پارٹی سے تعلق رکھنے والے ممبران جن کی تعداد ایسی کے کل ارکان کی ہے ہو، قرارداد  
 پاس کریں کہ کوئی قانونی مسروہ جو ایسی کے زیر غور ہے، اسلامی کو نسل کو رائے کے لئے بھیجا جائے  
 تو ایسا کیا جائے گا۔

ان نکات کے پیش نظر جن کا اُد پر منحصر احوال دیا گیا، اگر یہ کہا جائے کہ قوم نظر پر پاکستان کے  
 تقاضوں اور باباۓ قوم قائد عظیم محمد علی جناح کی تمناؤں اور خواہشات کے عین مطابق ایک اسلامی  
 اور جمہوری آئین حاصل کرنے میں کامیاب ہوئی ہے، تو سمجھا ہو گا۔ یہ درست ہے کہ سانس کے  
 اس ورد میں جب کہ معاشرتی انتدار تیزی سے بدلتی ہے، ہمارے خیالات اور افکار میں بھی  
 تبدیلیاں ہوتی رہیں گی۔ لیکن نیا آئین جامد نہیں۔ اس میں اتنی لچک دکھی گئی ہے کہ اسے آسانی  
 کے ساتھ حالات سے ہم آہنگ کیا جاسکے۔

ہم نے ایک مدت طویل صالح کی، لیکن تو مولوی کی تشکیل میں یہ عرصہ کچھ بھی نہیں۔ بالآخر تن لمحے  
 تحریکات نے ہی توہین ایک قابل عمل اور مقتضی آئین دلایا۔ اب ضرورت اس بات کی ہے کہ ہم اپنے  
 نظریہ کو مصبوط کر دیں۔ جمہوری اداروں کے فراغ اور اسلامی اقدار کی ترقی کے ساتھ ساتھ تعلیمی  
 اداروں میں ذہنی انقلاب لا لیں۔ نئے ذہن کی اس طرح نشوونما کریں کہ وہ اسلام اور پاکستان کو لازم د  
 ملزم سمجھے۔ انقلاب کے لئے امن کی ضرورت ہے اور امن اس وقت پیدا ہو گا جب ہماری نوجوان  
 نسل صحیح طریقے سے نظر پر پاکستان سے آکا ہو گی۔ حال ہی میں حکومت نے جو تعلیمی اقدامات

کئے ہیں اور جو اصلاحات نافذ کی ہیں ان کا دائرہ کارمند ہی درس سکا ہوں تک پھیلایا  
جائے تاکہ معاشرے میں دو مختلف طبقات نہ رہیں اور ذہنی انتہاد سے نجات ملے بغیریت  
اور مولویت کی کوشش مکش اب ختم ہونی چاہیئے۔  
اب ہماری تمام توجہ ملکی بقاء، سالمیت اور ترقی کی طرف ہونی چاہیئے۔



## حوالہ جات

- ۱- رئیس احمد جعفری : خطبات قائد اعظم ( لاہور - ۱۹۷۱ ) ص ۶۳۲
- ۲- " " " ایضاً " " " ص ۶۵۳
- ۳- رشید الزمان، پاکستان - اے سٹڈی آف گورنمنٹ ایڈ پالکس رڈھاکر، ۱۹۴۸ء ص ۸۲
- ۴- جی۔ ڈبلیو چودھری : پاکستان میں آئینی اوقار ( انگریزی ) لاہور - دوسرا یہ شی ۱۹۷۹ء - ص ۲۲
- ۵- قائد اعظم محمد علی جناح : اوقار یہ کیتیت گورنر جنرل پاکستان ( انگریزی ) ۸ - ۱۹۷۲ء - ص ۷۴
- ۶- جی۔ ڈبلیو چودھری - محولہ بالا - ص ۳۶

**مصحح** / جوں کے نکر و نظر میں پروفیسر محمد یوسف گورایہ کے مضمون "مزارت اور ربا"  
کے صفحہ ۳۲۷ پر ذیلی عنوان "سرماہہ والانہ ذہنیت کا استیصال" کے  
تحت یہ سطح میں ثابت اور پروفیسر گی لظاہر ذرا سی غلطی نے بہت بڑا معنوی تضم پیدا کر  
 دیا ہے۔ ادارہ نکر و نظر اس غلطی کے لئے ناضل مضمون نگار اور فارمین کرام دونوں سے  
 مغدرت خواہ ہے۔

"جب زائد از هر درست کمالی پر انسان کو تعریف کا حق حاصل ہو گا۔" — کی جگہ —

"جب زائد از هر درست کمالی پر انسان کو تعریف کا حق حاصل نہیں ہو گا۔" درست ہے۔

(ادارہ)